


د ڙوڻ ڪوڻ هـ ڙـ

ليکوال: داکتر معمار حشمت اللہ اتمر

پ نلیک لئے ک ۱۰۰ بوا

Ketabton.com



د ژوند خورې او ترخي

لیکي پوهه:

سرليک: د ژوند خورې او ترخي

ليکوال: ډاکټر معمار حشمت الله ،، اتمر ،،

اپدیټور:

د پختنۍ دیزان: ډاکټر معمار حشمت الله ،، اتمر ،،

خپرندوی:

چاپشمېر: ۳۰

چاپ نېټه: میاشت - لرم / کال ۱۴۰۵

واتس اپ: +۹۳۷۹۹۳۷۶۹۹۸

برپښنالیک:

atmar_hashmatullah@yahoo.com

د چاپ حقوق له ليکوال او خپرندوی سره خوندي دي، بي اخچ بنوونې تري د گئي اخیستني اجازه نه شته.

د ژوند خورې او ترخي

چوپېرى

لرلىك

سرلىك

١	پخىنتى
٢	بسم الله الرحمن الرحيم
٣	ليكي پوهه:
٤	لرلىك
٥	تران (پيل، شروع، بريد)
٧	د يادېتىنونو له پاره:
٨	ناندوله (ناول، كيسه يا داستان)
٥٨	د چاپ شويyo كتابونو لېست
٦٢	د كار لاندي كتابونو لېست
٦٣	د امکان او وخت په صورت کي
٦٤	د پخىنتى ٿت

د ژوند خورې او ترخي

تران (پيل، شروع، بريد)

بِسْمِ اللَّهِ الرَّحْمَنِ الرَّحِيمِ، الْحَمْدُ لِلَّهِ إِجْلَالًا
لِقُدْرَتِهِ، وَلَا إِلَهَ إِلَّا اللَّهُ خُضُوعًا لِعِزَّتِهِ، وَصَلَّى
اللَّهُ عَلَى مُحَمَّدٍ وَآلِهِ .

بي پايه ستانيه او بي حده مننه، د هغه سڀخلي ذات نه چي د وجود
مانۍ او کاینات يې د انساني وجود د تکامل او د انسان له پاره د خپل
سڀخلي ذات او عبادت د حقیقت له پېژندلو پرته جور کړل. هغه د
ذات پوهه، عالي، لور او بنکلي نومونه دي، او کائناتو د پیدائیښت
یوه حتمي لامل دي. عظمت، د تولی نږي موجودیت، د ناخاپه څخه
راوټل، حق د رسيدو جوهر په یوه والي کي د اعتراف، تباھي او بي
وسی یوه له لورو وسیلو څخه دي.

ګرانو لوستونکو!

دا ځل مې و غوښتل یوه بل حقيقی داستان يا ناول چي کيسه يې په
هبواد کي د ننه، کابل ولايت کي پيل شوي، بیا پېښور بشار ته غربدلي
او وروسته پېرته کابل ولايت ته راغلي او تر اوسيه حاله روانه ده،
د خپلو کتابونو مينه والو او لوستونکو سره ګډ (شريکه) کرم.

زما د کتابونو مبنه وال یوازي معماران او انجینئران نه دي، نه باید
اوسي، نوئکه غواړم ورځ په ورځ د خپلو ليکونو کي توپېر راوري
چي د هري خانګي مبنه وال په کي دېر شي، دا کار به ما دېته اړ
کړي چي ليکني مې توپېر و لري او هم به مې مينه وال دېر شي.

د ژوند خورې او ترخې

پاکه ربه!

زمور له پاره خپله لاره بي ستونزې کړه، تر خو مور له تا پرته بل خوک و نه وينو او نه بي پېژنو. زمور سره مرسته و کره تر خو مو په وجود کي د غرور نخبنه پاتي نه شي او د اسلام د دین له سپیڅلو بنده ګانو څخه مو و بولی.

يادونه:

- د نظر ټولو خاوندانو او هغه خوک چي دا کتاب لولي په ډېر درنښت هېله کېري چي، خپلې غوبښتني او وړاندیزونه د دې کتاب د بیا کتنی له پاره، زما سره ګد (شريکه) کړئ.

Whatsapp: ۰۰۹۳۷۹۹۳۷۶۹۹۸

په در نښت
ډاکټر معمار حشمت الله اتمر

د ژوند خورې او ترخې

د یادېنټونو له پاره:

-۱

-۲

-۳

-۴

-۵

-۶

-۷

-۸

-۹

-۱۰

د ژوند خورې او ترخي

ناندوله (ناول، کيسه يا داستان)

مؤقټ په يوی دینداره او روبنانه کورنۍ کې، د کابل ولايت په اومي (سیمې یا ناحي کې سترګې دی نړۍ ته خلاصې کړي (وغوروی).

د هغه کورنۍ لویه او خو ورونه او خویندي یې درلودي.
دا هم د کورنۍ، منځنۍ او لاد (زوی) و.

د هغه په زېربدو سره د هغه په کورنۍ کې خوشحالی او بدلونونه راغل.

په دوبیمي ورڅ، مور یې د هغه پلار ته و ویل:
سباد خیر سره، الک د کلې جومات ته یوسه، تر خو په غور کې یې آذان او بنه نوم پري کېردي.

سباد هغه پلار وختي د دندۍ نه راغي، خپله درېشي یې بدله (تبديله)
کړه.

بیا یې ملي جامي (کمیس او پرتوګ) واغوستل، واسکت یې هم تن
ته، کړ.

اودس یې تازه کړ.

بیا یې الک په غېر کې ونيوه او د کور نه د باندي شو.
خو دکيکي وروسته، جومات ته ورسېد.
ملا امام په جومات کې نه وه.

د ژوند خورې او ترخې

الته يواخې مؤذن د جومات تر خپري لاندي، پروت و.
د الک پلار هغه ته نبردي او د هغه نه يې پوبنته وکړه:
مولوي صيب چېږي دي؟
مؤذن و ويل:
هغه بلې ديني مدرسي ته، د درس ورکولو له پاره، تللى دي.
بيا يې و پوبنتل:
څه وخت به، راشي؟
مؤذن خپلي ګړي ته وکتل او ويبي ويل:
د مازیګر لمونځ وخت نبردي دي.
څو دکيکي وروسته به، راشي.
ته هم دلته کښېنه!
اوا (هوا) ګرمه ده.
بيا يې دالک پلار ته و ويل:
دا ماشوم نوي دي نږۍ ته راغلې دي؟
د الک پلار و ويل:
هو!
بيا يې و پوبنتل:

د ژوند خوربی او ترخي

خو ورئي کېرى؟

د الک پلار و ويل:

پرون زېرېدلی دى.

مؤذن بیا و پوبنتل:

الک دى که جلى؟

د الک پلار و ويل:

الک دى.

بیا یې هغه ته مبارکي و ويله.

د الک پلار ھم، د هغه نه مننه و كەھ.

بیا ور نبردي شو.

مخ یې ورتە وکوت.

و یې ويل:

ماشاءالله!

بنكلى الک دى.

الله دى تاسوته، نېڭ صالح لوی كري.

بیا یې و پوبنتل:

نوم خو به مو پري نه وي اينى؟

د ژوند خورې او ترخې

د الک پلار و ويل:

تر او سه، نه!

زمونې په کام (قام، قوم) کي د دوو نومونو رواج، شته.

بوه نوم يې اصلې چې تذکرى (تذکرى) کي هم په هماګه نوم یادېږي
چې د ديني علماؤ له خوا پري اینسودل کېږي.

دوبيم نوم يې کورنۍ وي.

په دوبيم نوم یواحې په کور کي يا هم کوڅو کي په هغه نوم یادېږي.

دوبيم نوم ته يې کورنۍ نوم يا لقب (تخلص) وايې.

بیا مؤذن و پوبنتل:

کورنۍ نوم مو پري اینسی دی؟

د الک پلار و ويل:

هو!

سهار د لمانځه نه وروسته مې پري نوم کېښود.

مؤذن بیا و پوبنتل:

څه مو پري کېښود.

د الک پلار و ويل:

مؤفق (بریالی) مو پري کېښود.

مؤذن و ويل:

د ژوند خورې او ترخي

شکلی نوم دی.

بیا دی هم، مبارک وي.

هغوي په خبرو اخته وو.

په دی وخت کي د جومات ملا امام ورسبد.

د مؤذن ورته، پام شو.

بیا یې د الک پلار نه و ویل:

اغه دی.

مولوی صیب هم، ورسبد.

مولوی هغوي ته نږدي او سلام یې ورکړ.

مؤذن په بېري سره، د هغه سلام ته، حواب و وايه.

په دی وخت کي مؤذن د احترام په خاطر له خپله ځایه، ودرېد.

د الک پلار هم و غوبښتل چې د خپل ځای نه، ودرېري.

مولوی صیب د هغه پر اوږي لاس کېښود.

هغه ته یې و ویل:

ته کښېنه!

ستا په غېر کي، ماشوم دی.

منه کوم.

د ژوند خورې او ترخې

بیا مولوی صیب هم د هغو تر خنگ کېنپناست.

د الک پلار و ویل:

مولوی صیب!

وخت لری؟

مولوی صیب و ویل:

هو!

خیریت خو به، وي.

د الک پلار و ویل:

هو!

خیریت دی.

غوبىتل مې چې زما د زوى په غورن کې اذان او هغه ته بنه نوم و تاکي.

مولوی صیب و ویل:

سمه ده!

ما سوچ کوه چې هغه دی د دم له پاره، راورى دی.

بیا یې و پوبىتل:

خو ورځي کېري چې زېړېدلی (پیدا شوی) دی.

هغه و ویل:

د ژوند خورې او ترخې

پرون زېړبدلی (پیدا شوی) دی.

بیا یې و ویل:

مبارک دی وی.

وروسته بې الک د پلار د غېړ نه واخیست او د بسم الله په ویلو سره
بې خپلې غېړي کې، واچوه.

په غور کې بې ورته آذان وکړ او دیر بنکلې نوم (كتابي) نوم بې
پري کېښو.

بیا یې هغه ته د خير دوعا (دعا) وکړه.

الک بې بېرته، د هغه پلار ته ورکړ.

د الک پلار هم د مولوی صېب نه مننه وکړه او په یوه پاکټ کې چې
سوغات بې پام کې نیولي و، مولوی صېب ته، وړاندی کړ.

مولوی صېب دېر کوبېښ وکړ تر څو، سوغات وانه خلي.

دالک پلار ورته و ویل:

دا د خوشحالۍ او دیوه مسلمان د دېر بدلو، سوغات دی.

خرنګه چې خبریاست، زما روزگار، شکر بنه دی.

دا یوه شپږینې ده.

که وايې نه خلي، زه به خپه شم.

بیا مولوی صېب و ویل:

د ژوند خورې او ترخې

ته چې تینګار کوي، مجبوره وايې خلم.

مولوي صېب سوغات، مؤذن ته ورکړ او هغه ته يې، ويې ويل:

دا کوتې ته یوسه او په المارۍ کې يې کېږده.

بیا به يې په شريکه سره د نورو میلمنو او چای سره و خورو.

مؤذن و ويل:

سمه ده!

په دي وخت کې د الک پلار هم له ئایه، پاڅېد.

د مولوي صېب او مؤذن نه يې خدای پاماني واخیسته او خپل کور
ته، روان شو.

کورته، ورسېد.

نورو ماشومانو يې په خوشحالی سره د هغه مخي ته ورسېدل.

هر کس به هغه ته د نوم مبارکي ويله.

د الک پلار به هم، مننه کوه.

څو ورځي، تېري شوي.

د الک خپل او خپلوانو، هغه ته، و ويل:

باید د الک د پاره د شپرمې شپې خوشحالی (شب شش) مجلس
ونیسي.

د ژوند خورې او ترخي

تر دي دمخه باید هغه سونت (سنت) او بنکلې کالې هغه ته، جور کړئ.

بیا دوستان خبر، ساز او سرود برابر کړئ.
دوستانو او مېلمنو ته باید د شپې بنه ډودی (قابلې پلو) ورکړئ.

هغه دوستانو ته، و ویل:

سمه ده!

څو ورځي، تېري شوي.

د الک شپېر ورځي پوره شوي.

بیا یې هغه ته، د شپرمي شپې مجلس و نیو.
دوستان یې خبر کړل.

بنه قابلې پلو یې پوخ او په ګډونالو یې، و وېشه.

دول، دول ګپسوټونه به یې تېپ ته اچول، خلکو به ورته لاسونه و هل او ټینو به نځاوي او اتن هم، کوه.

شپې یې په خوشحالی سره، تېره کړه.
سههار شو.

میلمانه هم ورو، ورو(کرار، کرار) خپلو کورنو ته، لارل.
مؤفق هم ورو، ورو مخ په لوپدو او د بنوونځي شو.
پلار یې د بنه بنوونځي، په لته شو.

د ژوند خورې او ترخي

په هغه پير کي یوازي حکومتی (دولتی) بنوونځي وو.

د دوي د کور نه لري د لسو نه تر پنځسو دکیکو پوري، لمړنۍ
بنوونځي شتون درلود.

د بنوونځي بنه سن (عمر) د هغه وخت د حکومت له خوا، اووه کاله
ټاکل شوی و.

مؤفق په دي وخت کي، شپږ کلن و.

پلار يې وغوبنتل، هغه په بنوونځي کي ګډ (شامل) کړي.
د تعليمي نوي کال په هغه وخت کي، د وري په درېيمه پیلپده.
د وري لمړي ورڅ به د نوي کال، رخصتی وه.

دوپېمه ورڅ به يې د بزرگ ورڅ او په ټول هېواد کي به رخصتی وه.
درېيمه ورڅ به معارف د ورځي لمانځنه (جشن) او رخصتی وه.
پلار يې د وري (حمل) د میاشتني په څلور مې نېټي، هغه يې بنو ونځي
ته، یور.

بیا د بنوونځي اداري ته د ننه شو، د بنوونځي مدیر ته يې ځان ور
وپېژاند او بیا يې زیاته کړه.

مدیر صېب!

زه غواړم خپل زوی، مؤفق په بنوونځي کي ګډ (شامل) کرم.
هغه و ویل:

سمه خبره ده!

د ژوند خورې او ترخي

بیا یې د هغه نه پېښتل:

مؤقق، څو کلن دی؟

هغه و ویل شپږ کاله یې پوره کړي او پښه یې په اوومه اینې ده.

بیا مدیر، مؤقق ته و ویل:

دلته راشه!

مؤقق، مدیر نه نږدي شو.

او د هغه مخې ته، ودرېد.

مدیر مؤقق ته، و ویل:

خوله دې خلاصه کړه:

هغه خپله خوله خلاصه کړه، د هغه غابنونه یې ولیدل.

بیا یې د مؤقق پلار ته، و ویل:

د هغه تذکره در سره شته؟

هغه و ویل:

هو!

دا ده، د هغه تذکره.

د بنوونځی مدیر د هغه تذکره په زیر سره وکته او د هغه پلار ته یې
و ویل:

هغه اووه میاشتی نور هم، وخت لري.

د ژوند خوربی او ترخي

زه نه شم کولای، هغه په بنوونئي کي گد (شامل) کرم.
بنه به وي چي هغه بل کال ته راولي.
د مؤفق پلار دېر کوبنبن وکړ تر څو د بنوونئي مدیر ته قناعت
ورکړي.
خو، هغه و نه منه.

بیا مدیر خپل چایچی ته و ویل چي، د مؤفق پلار ته یوه پیاله چای
راوره.

چایچی و ویل:

سمه ده!

د مؤفق پلار چایچی ته و ویل:
نه!

خان مه په زرحمت کوه.
مننه کوم.

د مؤفق پلار، له ځایه پاڅېد، د مدیر نه یې خدای پاماني واخیسته او
خپل کور ته، لار.

د کور ته رسپدو سره، د هغه بنئي پوبننته وکړه:
د مؤفق کار، څنګه شو?
هغه و ویل:

د ژوند خورې او ترخې

د سېر کال نه، پاتې شو.

بیا هغې و ویل:

ولې؟

د مؤفق پلار ورته و ویل:

هغه پوره اووه کلن، نه و.

مدیر ما نه پاد راکړئ تر خو، هغه به بل کال نه، هرو مرو په بشوونځي
کې ګډ (شامل) کړي.

بیا پلار یې خپلو زامنو او لورگانو ته و ویل:

تر کاله پوري د هغه سره مرسته وکړئ، تر خو، خه زده کړي.

اولادونو یې، و ویل:

سمه ده!

تاسو هغه ته کلمونه او کتابچې و پېړئ.

هغه و ویل:

سمه ده!

سبا یې مؤفق ته کلمونه او کتابچې و پېړي.

بیا یې هغه ته، وسپاري.

خویندو او ورونو یې هم، د هغه سره لیک او لوست پیل کړ.

هغه په لږ وخت کې، دېر شیان زده کړل.

د ژوند خورې او ترخي

کال تېر شو.

بیا نوی کال، راورسېد.

پلاریبی بیا هغه بنوونځی ته د مخه کړ.

داخل د هغه سن (عمر) د بنوونځی د پاره پوره شوی و.

هغه په بنوونځی کې ګډ (شامل) شو.

هغه د بنوونځی سره مینه درلوده.

سبكونه (سبقونه) به یې ويل.

لمړنی بنوونځی یې، په بري سره پای ته، ورساوه.

بیا په لېسي کې، ګډ (شامل) شو.

څلور کاله یې الته سبك (سبق) و وايه.

بیا د هغې لېسي نه خلاص (فارغ) شو.

د هغه شوک (سوق) د انجیزې سره و.

هغه د پوهنتون د کانکور آزموننه ورکړه.

څپل د زړه څانګي ته، نه و بریالې شوی.

بیا یې کوبنښ وکړ تر خو د کابل پولیتختنیک پوهنتون کې د هایدرو تختنیک څانګي کې، زده کړي وکړي.

بیا یې د باندندیو هېوادونو په پوهنتونو کې د زده کړي شوک (سوق) وکړ.

د ژوند خورې او ترخې

او الته د چمتووالی (آماده گی) په پوهنځی کي يې نوم ليکنه او اسناد يې د شرطونو(شرايطو) سره سم، بشپړ کړل.

مياشت وروسته يې سبکونه پېل شوو.

د هغه سبکونه (سبقونه) د کابل پولېتختنيک پوهنتون چې په هغه وخت کي د کابل پولېتختنيک انسټيټيوټ نومیده په شپږمي شپې خونې (ليلې) کي پېل کړل.

د ورځي به سهار وختي له خوبه پاڅبد، چای به يې څښه او وروسته به له کوره و وټ.

لمړۍ به په ملي بس کي خاته او د بناري پامير سينما ته نبردي له ملي بس نه کوزېدہ او بیا به د برېښنايی بسو تم ئای ته، ته او په برېښنايی موټرو کي به ګڼاسته او د پولې تختنيک پوهنتون د ستري (لوېي) دروازې ته نبردي به له برېښنايی بس کوزېدہ او الته، د ننه کېدہ.

دوې سمسټره سبکونه (سبقونه) يې الته، بشپړ کړل.

بيا ټول د چمتووالی (آماده گی) پوهنځي زده کريالان، د نورو لوړو زده کړو د پاره ټول د پخواني شوروی هېواد پنځلسکونو جمهوريتونو پوهنتونو نو ته، ور ويېڻدل شوو.

هيڅوک نه پوهېده چې په کوم جمهوريت او کوم انسټيټيوټ (پوهنتون) کي به نوري زده کړي، تر سره کړي.

په هېواد کي د ټولو زده کريالو د پاره پاسپورتونه جور او صحي معاینات هم بشپړ شوو.

د ژوند خورې او ترخي

بیا هغوي تولو ته، د شوروی هپواد ویزی هم په پاسپورتونو کي ولبول شوي.

وروسته په وار(نوبت) سره زده کړیالانوته د الوتکو تیکټونه هم وپېرل شوو.

دا نول مصارف د هغه وخت د حکومت په غاري و.

د نړدي آسيابي جمهوريتونو زده کړیالان به د اوزبكستان هپواد تاشکېنت (تاشکند) پوري الونۍ کوي او بیا به د هغه ځای نه درېل ګادي (آورګادي) په مرستي به تاکل شویو جمهوريتونو ته، تلل.

مؤق هم نړدي اروپائي هپواد ته، تاکل شوي و.

بیا هغه د کابل هوایي ډګر نه تاشکېنت (تاشکند) بنار بیا وروسته د دوی ګربو تم (وقفي) نه وروسته د تاشکېنت (تاشکند) د هوایي ډګر په ودانۍ (ترمينل) نه وروسته د روسي مرکز یاني مسکو بنار ته الونته وکړه.

څو شېي او ورځي بي الته تېري کړي.

هغه او نور کسان، نه پوهېدل چي کله او کومي خوا به سفر وکړي.

هغه اونورو زده کړیالانو د بېړنيو ملکونونه په یوی شېي خونی (ليلي) کي ژوند کوو.

الله دري وخته ډوډي او چاى، په وړيا توګه و.

مګر د سهارچاى، غرمي او د شېي ډوډي له پاره وخت تاکل شوي و.

د ژوند خورې او ترخي

تولو زده کړیالانو کولای شو خپلی ستونزې په روسي ژبې حل او
یوه د بل سره خبری وکړي.

ورځ بله هم، تېره شوه.

یوه کس چې ليست یې په لاس کې و شپې خونې (لیلې) ته، ننوت.
کوته په کوته به، ګرځیده.

د خپل ليست کسانو ته به یې ويل:
چابک شئ.

خپلی کڅوري او بکسونه را واخلي او د شپې خونې (لیلې) د وتلو
دروازې ته، ځانونه ورسوئ.

بیا به زه تاسو ته، الته بله (نوره) لارښوونه وکړم.
زده کړیالانو ومنه او هر کس (څوک) د خپلو کڅورو او بکسونو
سره، تاکلې ځای کې تول (غونډ) شوو.

کس بیا راغی او د دوبیم څل د پاره یې ليست ولوست.
تول حاضر وو.

بیا په دې وخت کې یوه بس موټر دروازې ته راغی او ودرېد (تم)
شو.

چلونکی یې د ننه شو او د مسؤول کس سره یې لندي خبری وکړي.
مسؤول کس زده کړیالانو ته و ويل:

د ژوند خورې او ترخي

په وار سره، بس ته پورته او خه مو په دی شپې خونې (لیلی) کي
له هېره (پاده) و نه وحې.

زده کړیالانو و ویل:

سمه ده!

بیا هغوي تول په وار (نوبت) سره بس ته، و ختل.

نیمه ګری مزل نه وروسته، هغوي د ریل ګاډو لوی تم ځای (د ریل
ستېشن) ته ورسېدل.

بس د ننه په خاص ځای کي، تم شو.

بیا کس به د زده کړیالانو نومونه اخیستل او ډله، ډله به یې ځانګړو
ریل ګاډو ته، خېړول.

هغوي به یې د ریل ګاډو لارښود ته سپارل او څه پیسي (روبلي) به
بې هم، هرکس ته د لاري خرڅ او خوراک د پاره ورکول تر خو
څلوا پوهنتونو شپې خونو (لیلیو) ته، ورسېري.

د ریل ګاډو یکټ به یې د پاسپورتونو په منځ کي ایښی او هرکس ته
بې، ورکاوه او هغو ته به یې ویل:

دا ستا پاسپورت، ویزه او تر ټاکل شوي بنار پوري ستا تکټ.

بنې زده کړي.

تاسو په مخه، بنه.

د خدای پامان.

د ژوند خوربى او ترخي

ريل گادو به په خپل تاکل شوي وخت، حرکت کاوه او خپلو بشارونو ته بهو تلل.

د موفق اور گادي هم يوه گرى وروسته مخ په باکو بشار حرکت وکړ.

ريل گادو به ورو، ورو د بشار نه لري کېدہ او په شنو دښتو او ځنګلونو کي به يې، حرکت کاوه.

دوی شپي او دوی ورڅي يې، حرکت وکړ.

بيا د بلې ورڅي په ماسپينين باکو (د آذربايجان پلازميني) بشار د ريل تم ځای ته ورسېد.

ريل گادو تم ځای کي، ودرېد.

خلکو، په بسکته کېدو پېل کړ.

د ريل گادو لارښود، راغي.

نورو زده کېيالانو ته يې و ويبل:

تاسو ځانونه تيارکړئ.

د واګون (دريل یوی برخی) په دالان کي لږ انتظار وکړئ.

ستاسو د پوهنتونو مسؤول اداري کس، راخې.

تاسو به تر خپلو شپي خونو (ليليو) پوري، ورسوي.

هغوي ومنه او د څو دکيکو له پاره د واګون په دالان کي انتظار شوو.

مسؤل کس ورسېد.

د ژوند خوری او ترخي

بیا واگون ته ، د ننه شوو.

د هغه کس په لاس کي، ليست وو.

بیا هغه کس، خپل کسان جلا کړل.

هغوي نه بي و غوبنټل چي هغه، تعقیب کري.

کس مخکي او زده کريالان، ورپسي وو.

تول د ريل ګادي ودانۍ نه بهر او د بسونو تم ځای ته، ورسېدل.

بیا د کس په لابنوني سره سم، هغوي بس ته و ختل، خپلي کڅوري
، بکسونونه بي هم موټر ته د ننه کړل او د بس په پاي (آخره) کي
بي، ځانه سره څوکيونه، نږدي کېښوډ.

بس حرکت وکړ.

څود کيکي وروسته د بنار او بیا خپلي کربني د هر تم ځای کي په د
څوارليو د پاره درېډه تر څو اړ کسان کوز او یا هم نوي کسان بس
ته، را پورته شي.

د پوهنټونو د شپي خونو (ليليو) سيمه ورسېډه.

بیا مسؤول کس زده کريالانو ته و ويل:

د بس د درېډو سره تول د بس نه کوز او کوبنښ وکړي تر څو څه
مو په بس کي پاتي نه شي.

زده کريالانو و ويل:

سمه ده!

د ژوند خورې او ترخې

بس تم ئاى کي ودرېد.

مسئل کس او زده کړیالان، د بس نه بنکته (کوز) شوو.

بیا مسئل کس د مخه او زده کړیالان ور پسي شوو.

لمري مسئل کس د پولیتخنیک انسټیتیوت شبی خونی دروازې ته
نبردي شو.

زده کړیالانو ته بې و ويل:

د خو دکیکو له پاره، دلته ودرېږئ.

هغوي ودرېدل.

بیا هغه مسئل کس د شبی خونی (لیلی) مسئل سره د باندې شو.

د لیست سره سم، زده کړیالان بې هغه ته وسپارل، او د هغوي سره
بې خدائ پاماني وکړه.

بیا نورو ته بې، و ويل:

راحئ!

اوسم به د ستاسو شبی خونو (لیلیو) ودانیو ته لار شوو.

مؤفق و پوبنټل:

زمونږ شبی خونی (لیلی) دلته نه شته؟

مسئل کس و ويل:

ستاسو د شبی خونی ودانی لبر اخوا، دي.

د ژوند خورې او ترخې

دا خو شېپې خونې د پولې تخنیک انسټیتیوت پوري، اړه لري.
دوې ودانۍ يې د کانو او یوه ودانۍ يې د انجونو د پاره دي.
هغوي نور هم، وړاندې لارل.

الته خو پنځه پوري او دوې نهه پوري ودانۍ بشکاربدي.
مسئل کس و ويل:

دا نولي شبې خونې ودانۍ، د آذربایجان ودانیزو(ساختمانی)
انسټیتیوت پوري، اړه لري.

دلته دوې پنځه پوري ودانۍ څلکو د پاره دي ، چې یوه يې د
کانو او دوبېمه يې د انجنو د پاره ده.

مګر دا یوه پنځه پوري او دوې نهه پوري ودانۍ د بهرنیو زده
کړيالانو د پاره دي.

دا یوه څوکاله د مخه او دهغه بله يې او س جوړه شوي، تاسو ته به
دېر ژر خونې (کوتې) په نښه، تاسو به په کې ارامه او آسوده ژوند
وکړئ.

په خبرو، خبرو هغوي یوې پنځه پورېزې ودانۍ ته ورسېدل تر خو
الته د نورو بهرنیو زده کړيالانو سره د خو مودې له پاره ژوند،
وکړي.

مسئل کس بيا شبې خونې ته ننوت او زده کړيالانو ته يې و ويل:
تاسو دلته د خو دکيکو د پاره، انتظار وکړئ.

هغوي و ويل:

د ژوند خورې او ترخي

سمه ده!

مسئل کس بیا د بل کس سره د باندي شو.

هغه ته يې زده کړیلان د لیست سره سم وسپارل، بیا يې د هغوي سره خدای پاماني وکړه او خپلی موخي پسي لاء.

د انسټیتوونو او پوهنتونونو سبکونه (درسونه) نه ول پیل شوي.

هره ورڅ به نوي زده کړیلان د بهرنیو ملکونو نه، د زده کرو له پاره، راتلل.

زده کړیلان هم او زګار وو.

هغوي به دله، دله بنار ته تلل.

اخوا دېخوا به گرځبدل.

د کسپین بحیره، چې بنار ته نږدي وه، تلل.

الته به، د بحیري غاري (بلوار) کي گرځبدل.

کله به هم، په تفریحي کښتیو کي سپرېدل او د بحیري تر تاکلي ځای پوري به، تلل او بېرته راګرزېدل.

کله به هم د یوه پله تر پایه تلل کوم چې په بحیري کي جور شوي او په پای کي يې یوه رستورانت هم و، تلل.

په رستورانت کي به ډودی خورې او آذری چای څښل.

زده کړیلان به سینماوو ته هم تلل، کوم کي به چې هندی او یا د نورملکونو فلمونه، چېدل.

د ژوند خورې او ترخې

مۆفق هم د نورو ډلو سره يوه څای کېده، اوکله به يې په شپې خونې
کي تر ډېره وخته، بیده کېده.
څو ورځي تېري شوي.
سبکونه (درسونه) پیل شوو.

هر کس د خپلو پوهنځيو ودانيو، استادانو او ټولګيوالو (همصنفيو)
سره بلد شوو.

بیا ټول نوي راغلي زده کړیالان نوي شپې خونې (لیلی) ودانۍ چې
نوی جوره شوي او نهه پوره يې درلودل، لارل.

هغه ودانۍ په سيمې کي ډېره نوي او عصری شپې خونه (لیله) وه.
ودانۍ تل پور او څو د مجلسونو، تالارونو ودانۍ بي، هم درلودي.
دا ودانۍ د یوی کوشني بحيري ته څيرمه شتون درلود.

په هر پور کي بي کتابخونه، درسم او تخنیک خونه، پخنځائي، زینې
او لفټونه هم، درلودل.

هري خونې يې خانته، حمام او تشناب درلود.
د یوی خوا خونې، د دوو کسانو او د بلې خوا خونې د درېبيو کسانو
له پاره، ډېزايين شوي وي.

په خونو کي داسي کوچونه (کتونه) ول چې د ورځي له خوا به د
ناستي او د شپې له خوا به لماتي (بېدو کېدو) د پاره کارېدل.

بالښت، ېړستنه (کمپله) او پتو(روجایي) به تري لاندي اينسوند کېدل
کوم چې به، د باندي خوا، نه ليدل کېدل.

د ژوند خورې او ترخي

ورئي تېربى او سمسىرونە بشپىر كېدل.

د زده كېرى په څلورم کال کي يې كوشدە وکړه.
کال بل يې هم الله تېر، كړ.

د ودانیزو انسټیتوت نه د ماسترى په چې و وت (فارغ) شو.

بیا د هوډ سره سم، خپل هبواو ته راغى، چې هبواو ته گتېه ورسوی
(خدمت وکړي).

لنډه موده يې په کورکي، تېره كړه.

بیا جيري عسکري ته، ور وېژنډل (سوق) شو.

هغه د ورور وژني سره، کرکه درلوده.

کوبنښ يې وکړه تر خو يوي غير محاربوی گتى (قطعي) کي ئان
څېره (سوق) کړي.

هغه په ډېرو واسطو سره ئان د کابل بنار په يوي غير محاربوی
کيتى (قطعي) کي ئان څېره (شامل) کړ.

په هغه وخت کي، چا چې د ماسترى زده كېرى سند درلود، د هغه له
پاره ۶ شپر میاشتی عسکري وه.

بیا د لېر وخت په تېربدو سره، دا وخت په دوي برخو، و وېشل شو.

د محاربو کیتو(قطعي) له پاره هماګه شپر میاشتی او د غير محاربو
کیتو(قطعي) له پاره، يوه کال شو.

بیا دا هم بدله او د فصل موضوع په کې، گډه او یا ډېره شوه.

د ژوند خورې او ترخي

موفق مسکین چي د شپرو میاشتو په نیت عسکري ته، تللي و، د ناخړګنده برخه لیک سره، مخامخ شو.

بیا د هغوي کيته (قطعه) د کابل ولايت سروبي ولسوالۍ ته لاره.
کله ناكله به يې، په جګرو کي هم، برخه اخيسته.

يوه ورڅ چي هغه دير خواشيني و، کوماندان يې امر وکړ تر خو
تول د سروبي ولسوالۍ يوی نارامي (نا امنه) سيمې کي د چانزو
(تصفیوی) عملیاتو ته، لار شي.

د هغوي کيته د سهار وختي هغې سيمې ته، ورسپده.
په سيمې کي جګره پېل شوه.

هري خوا به د هاوانونو او راكتونو مرمي، لږبدې.

څو دکيکي لا نه وي تېري شوي، چي موفق هم د پنسو په زنګنو کي
څو چري وxorې او کلک تېپې شو.
پز او دوز روان و.

هغه ځان څه د کربني نه، کناره کړ.

نورو عسکري ملګرو يې هغه سره مرسته وکړه او د جګري د سيمې
نه يې بهر او د سروبي ولسوالۍ روغتون ته يې، ولپرداوه.

بیا وروسته هغه يې، کابل عسکري روغتون ته ورساوه.
دېره موده يې په روغتون کي، تېره کړه.
لړ په ګرڅدو شو.

د ژوند خورې او ترخي

په هبواو کي حالات بدل شوو.

کمونیستي پلوی حکومت لړنګ شو.

مجاهدين واک ته، ورسپدل.

هغه هم څه موده ورسنه، د عسکري نه خلاص (فارغه، ترخیص) شو.

هغه خوشحاله شو او شکر یې وباسه.

هغه د لوی جنجال نه، خلاص شو.

څلور میاشتني نه وي تبری شوي چې، تنظيمي (خپمنځي) جګړي پیل شوي.

کابل په څو برخو، و ويشل شو.

د ورځي او شپې به، راکټونه او د هاوان مرمى، ور بدې.

هره ورڅ به، په سلهاو کسان شهیدان او تپې کېدل.

خلکو به د بنار یوی خوا نه بلې خوا او یا به، د کابل بنار نه نورو امنو ولايتونو ته، کده کوه.

جګړه نږدي او د مؤفق تر کورو، ورسپدله.

د هغه کورنۍ د خوګاونډيانو سره هود وکړ تر څو خپل کورونه پرېزدي او د بنار بلې سیمې ته کده شي.

د ژوند خورې او ترخي

هغوي يوه د بار وironکي لاري ومونه او د چلونکي سره يې خبری وکري تر خو سهار لمانځه نه مخکي، د هغوي د کورونو تر خټ ودرېږي .

هغوي تولو خپل اړتیا ور کالي، لوښي، ګانې او نغدي پیسي سره تولې او د موټر په انتظار شوو.
شپه پخه وه.

هري خوا د درنو او سپکو دزو، غرونه (آوازونه) اورېدل کېدل.
ګري بله هم، تېره شوه.
په کوڅي کي د موټر غږ شو.

کاونديانو، کومو چې د تېښتي هود درلود، د باندي و ونل.
وېي ليدل چې هماګه، لارى ده.

الکانو په پېړي سره، کالي لارى ته و خېړول.
بیا بنځي، ماشومان او وروسته په خپله هم لارى موټر ته، وختل.
چلونکي، لارى ته، کش ورکر.

د اوممي سيمې نه و وت، ارتل پول (پل آرتل) ته ورسېد.
خلک حیران وو چې، کومي خوا لاجر شي.
حئينو و ويل:

مخ په سینمای پامير بیا به وروسته پرېکړه، وکړو.

د ژوند خورې او ترخې

حېنو نورو، و ويل:

الله د وحدت گوند پلويان (هزاره گان) دي.

مونږ تاجیک او پښته يوو.

کبدای شي پر مونږ ډزې او يا مونږ برنته کري.

بيا خلکو پربکره وکړه تر څو د کابل بنار شمالي سيمې خوا (خير
خاني مبني) ته لار شي.

پربکره، ومنل شوه.

موټر هم د آرقل پول (پل آرقل) نه بي لاسه وا وېست او ده افغانانو
سيمي ته لارل.

حېني راكتونه به، د هغوي د سر نه تېرېدل او د چاودني غون به يې
هغوي، اورېده.

په حېنو پوستو(پاتکونو) کي به د هغوي نه، څه پيسې د توپک په
زور، هم اخیستان کېدي.

بيا هغوي د خير خاني مبني د هزارې بغل سيمه، و تاکه او الله تول
د دوستانو په يوه کور کي مېشت شوو.

په ګډه به يې پخلې کاوه.

بيا په مناسب وخت کي به، خپلو کورونو ته، تلل او خپل اړتیا وړ
شيان به يې الله، لېردول.

څو میاشتې، تېري شوې.

د ژوند خورې او ترخي

هغوي هود وک ر(تصمیم ونیو) چې ننگرهار ولايت ته، لار شي.

بیا ټول د نورو کسانو سره ننگرهار ولايت ته، لارل.

څه موده یې په کمپونو کي، تېره کړه.

بیا د ګاونډ هبواډ (پاکستان) کش پیدا کړ.

هر چا به ويل چې:

الته وریا مرستي (راشن) ژر، ژر وبشل کېږي.

الته بنوونځي هم د ملکرو ملتونو په مرستي پیل شوي دي.

برپښنا او نوري آسانتیاوی، هم شته.

حیني کارونه هم، موندل کېږي.

بھرنیو هپوادونو ته تګ هم، ورڅ تر بلې دېږدې.

د کابل بنار نه بي ځایه شویو حینو مهاجرو، تصمیم ونیو، تر څو
ننگرهار نه پېښاور بنار ته، کده شي.

مؤق هم د خپلې کورنۍ سره سهار وختی په یوه موټر کې کېښاست
او مخ په پېښاور یې، حرکت وکر.

دوې ګړي وروسته تورخم (طورخم) ليکي (کربني، سرحد، بوردر)
ته ورسېدل او څو دکيکي وروسته د ليکي وا وښتل.

د ليکي اخوا د ملکرو ملتونو د نوم ليکني (راجستره) یوه کمپ و.

مسئلو کسانو د پاکستانې پوليسو په مرستي د هغه موټر د سړک تر
غارې ودراوه.

د ژوند خورې او ترخي

بیا یې د نوم لیکنې (راجستر) له پاره د هري کورنۍ مشر د تذکرو سره، ملګرو ملتونو مرکز(کمپ) ته، وغوبنتل.

مؤفق هم د خپل پلار سره، کوز شو.

دلګرو ملتونو کمپ ته، ننوتل.

الته یې نوم لیکنې (راجستر پانه) بشپړه او د مرستو کارت یې تر لاسه کړ.

بیا یې مخ پر پېښور بشار، حرکت وکړ.

ګړۍ وروسته، الته ورسېدل او په یوه کمپ کې، کدوال شوو.

الته یې خیمي او نور څه شیان تر لاسه، کړل.

کال دوي یې الته تېر، کړل.

بیا یې زرونه په تنګ شوو.

او هود یې وکړ تر څو، بېرته، هېواد ته، راشي.

بیا یې کډي په لاریو کې باري کړي او مخ پر هېواد یې حرکت وکړ.

په تورخم (طورخم) کې او پاکستان نه د وتو نه خپل کارتونه راجستر کړل.

څه نعدي مرستي یې تر لاسه بیا هېواد ته، ستانه شوو.

لمړۍ جلال آباد بنار بیا وروسته کابل ته، ورسېدل.

کوبنېن یې وکړ تر څو خپل کور، کوم چې په نوي کارتې (کارتې نو) سیمې کې شتون درلود، د ستونزو سره، سره لارشی.

د ژوند خورې او ترخي

هغوي الته ورسيدل.

څه موده يې الته تېره کړه بیا وروسته زیرو مکرویانوونو ته يې کده وکړه.

الته به يې بلاکونو د برپننا په برخې کې د خلکو سره، مرستي او لار بشوونې کوي.

څه موده، تېره شوه.

یوه ورڅ هغه د نورو کسانو سره د برپننا د مزو په بیا رغونې کې بوخت او څه ماشومان هم اخوا دېخوا گرځبدل.

په دي ترڅ کې یوه د راكت مرمى هغوي ته نردي په Ҳمکي ولګډه او دورې يې وکړي.

مؤق له څایه، پاڅبد.

وېي کتل، ماشومان په وینو لېت پېت دي.

بیا یې ځان ته پام شو چې وینې يې له ستونې بهېږي.

وېي غوبنټل چې چېغه کړي.

خو و نتوانید د خولي نه، غږ پورته کړي.

د ستونې توتکه (حنجره) يې پريکه شوي وه.

په چېه لاس يې خپل ستونۍ ونيو او وېي غوبنټل چې پوخ سرک ته، ځان ورسوي.

په دي وخت کې خلکو هم، د هري خواوو نه، مندي کړي.

د ژوند خورې او ترخي

ماشومانو او لویانو سره بېرنى مرستي، پېل شوي.

بیاپی تول تپیان په موټرو کي واچول او د وزیر محمد اکبر خان روغتون ته يې، ورسول.

د مئفق او نورو تپانو درملنه پېل شوه.

هغه په هبود کي دېره دوايي وکړه، مګر کومه ګته يې ونه رسوه.

بیا اړ شو پاکستان هبود ته، د درملني له پاره لار شي.

الله يې د څو کلنو د پاره، دوايي وکړه.

درې کاله وروسته هغه و توائب بیا له حنجري نه، غږ و باسي.

د دوايي نه وروسته هغه بېرتنه، کابل بشار ته راغي.

وېي غوبنتل یوه دنده تر لاسه کړي.

لمړی د خپلو اسنادونو پسی وګرځبد، کوم چې د راتګ نه وروسته د وخت حکومت له خوا بند (قید) شوی وو.

اخوا دېخوا پېر وګرځبد.

بیا مسؤولو کسانو هغه ته په لوړو زده کړو وزارت کي و ویل:

ته پوهېزی چې دا تولي ودانۍ د جګړي لمړی کربنه وه.

دلته تول اسناد سوزېدلې دي.

بیا یې سوچ وکړ.

په یاد یې راغي چې، یوه کاپې له ځانه سره لري.

د ژوند خوری او ترخي

بیا بشري کواوو (قواوو) ریاست ته لار او الته یي توله کيسه وکره.

هغوي و ويل:

هو!

بس داسي بد بختي دي.

بیا یي مؤفق ته و ويل:

د دېلوم کومه کاپي، لري.

هغه و ويل:

هو!

بیا یي کخوره خلاصه او کاپي یي را و ويسته.

کاپي یي مدیر ته وранدي کره.

هغه هم په حير سره وکته او بیا یي هغه ته و ويل:

بنه به داوي له کوم خای نه موافقه، راوري.

بیا به دي مونبر، هماگه خای ته، ور و پېژنو.

هغه و ويل:

سمه ده!

بیا یي د مدیر نه خدای پاماني واخيسه او کورته روان شو.

اخوا دېخوا و گرچد.

د ژوند خورې او ترخي

هر بنوونځي ته به چې ته، هغه ته به يې بهانې کوي.
د بنوونځيو مدیرانو به هغه ته، په داګه نه شو ويلاي چې
مؤفق هم په بده ورکونې کې کومه تجربه، او مهارت نه درلود.
هر چبرې به يې سپينه او پاکه خبره کوه.
په دي اساس هغه دېره موده په کار موندي کې، تېره کړه.
بیا يې هود وکړئ ثر خو په واسطو پسي وګرځي.
د هغه خور هم په يوه بنوونځي کې، بنوونکي (معلمه) وه.
بیا هغه د خپلې خور کور ته لار او د هغې نه يې مرسته، وغوبنټه.
هغې ورته و ويل:
شپه دلته پاتې شه او سبا به زما سره يوه ځای بنو ونځي ته لار شي.
هغه ومنه.
شپه يې د خپلې خور په کور کې، تېره کړه.
سهار وختي پاخيد.
د اودس او لمونځ نه وروسته د سهار چای يې و څښه.
بیا خور يې و ويل:
راخه چې بنوونځي ته، لار شوو.
هغه هم له ځایه پاڅد او کرتې يې واګوسته.

د ژوند خورې او ترخي

بیا یې د هندارې په مخ کې خپل وېښتان ړمنځ کړل.
له خور نه یې و غوبنتل چې ګلونيا (ادیکلون) یا عطر ورته ورکري.
هغې هم، ورته د عطرو ډېي (بوتل) ورکړ.
مؤັق پر ڇان عطر وپاشر.
بیا یې حرکت وکړ.
بنوونځی د نوي کارتې په سیمې کې شتون درلود.
هغوي دواړه په پېښو، الته لارل.
د بنوونځی لوېي دروازې ته، ورسېدل.
بیا الته د دروازې امنیتې کس و ویل:
کارتونه مو، وباسې.
د هغې خور له کڅوري نه، خپل کارت، و باسه.
بیا کس و ویل:
سمه ده!
ته کولای شي، بنوونځی ته، د ننه شي.
بیا هغې و ویل:
دا زما ورور دي.
زه غواړم هغه دلته ګډ (شامل) کرم.

د ژوند خورې او ترخي

بیا هغه و ویل:

سمه ده!

کولای شم، هغه تلاشی کرم؟

مؤقق و ویل:

هوا!

کومه ستونزه نه شته.

بیا مؤقق نبردي شو او هغه یې تلاشی کرم.

د تلاشی نه وروسته هغه د خپلې خور سره بنوونځی ته، ننوت.

بیا دواړه د بنو ونځی ادارې ته ننوتل:

هغې د ناستو کسانو سره، ستړۍ مشې وکړه.

بیا یې خپل ورور، ناستو کسانو ته، وروپېژاند.

وروسته یوه کس دواړو ته، و ویل:

دېخوا پر څوکیو کښېنې.

هغوي پر څوکیو کښېناستل.

بیا د دفتر پیاده هغوي ته، چای راوړ.

د چای د څېنلو نه وروسته د هغې خور و ویل:

ته دلته، کښېنه!

د ژوند خورې او ترخې

زه به د بنوونځي مدیر، وګورم.

مؤفق الته کښناست.

خور يې د بنوونځي مدیر دفتر ته، لاره.

د ننوتو سره سم د بنوونځي مدیر د خپل ځای نه، راپورته شواو هغې
ته يې و ويل:

دلته د مېز تر څت کښنې!

هغه هم د لارښوونې سره سم، د مېز تر څت کښناسته.

بيا مدیر و ويل:

اورم!

هغې د خپل د ورور په هکله، هغه ته، ټول معلومات ورکړل او د
هغه يې وغونېتل چې په ګمارني کې د هغې سره مرسته وکړي.

بيا مدیر و ويل:

سمه ده!

بيا خور يې و ويل:

کولای شم هغه دلته راوغواړم؟

مدیر و ويل:

هو!

هغه چېږي دي؟

د ژوند خورې او ترخي

بيا هغې و ويل:

الته د اداري په څانګي کې، دې.

مدير خپل چايچي ته، و ويل:

اداري څانګي ته لار شه او موفق ته غړ وکړه چې دله راشي.

هغه و ويل:

سمه ده!

چايچي د مدير د دفتر نه و وت او اداري څانګي ته، ننوت.

الته يې و پونتل:

موفق څوک دې؟

هغه و ويل:

زه يم.

څه دي ويل؟

چايچي و ويل:

هو!

مدير صيب دي غواړي.

موفق له ځایه پاخېد او د چايچي سره، مدير دفتر ته، ننوت.

بيا مدير هغه ته و ويل:

د ژوند خورې او ترخي

راشه!

دلته کښنه!

هغه هم د مدیر په مخه کي، پر څوکۍ کښناست.

حان بي مدیر ته معرفي کړ.

مدير و ويل:

سمه ده!

مونږ پر تاسو ويابو.

تاسو د هري دندې ورتيا لري.

زه به کوبنېش وکړم چې تاسو ته د ریاضي استاد په توګه دلته او یا
کوم بل بنوونځي کي دنده و موم.

تاسو سوچ مه کوي.

زه به، په دي هکله، تاسو خور ته خبر ورکړم.

مؤفق او د هغه خور د بنوونځي مدیر نه، مننه وکړه او د مدیر د
دفتر نه و وتل.

بيا مؤفق د خپلي خور سره هم خدای پاماني وکړه او د بنوونځي د
وداني نه و وت.

خور يې هم د محال ويش سره سم خپل ټولګي ته د سبق ورکولو د
پاره، لاره.

څو اونۍ تېري شوي.

د ژوند خورې او ترخې

خو د بنوونځي مدیر له خوا، کوم خبر را نه غې.

بیا موفق خپلی خور ته، زنګ و واھه.

هغې ته بې و ویل:

سبا چې بنوونځي ته لارې د مدیر نه زما په هکله پوبنتنه وکړه.

هغې و ویل:

سمه ده!

زه به تري، پوبنتنه وکرم.

سبا شو.

د موفق خور د تل په شان وختي بنوونځي ته، لاره.

مدیر نه وه، راغلې.

هغه د مدیریت دفتر ته نبردي پر یوی څوکی کښښاسته او د مدیر په
انتظار شووه.

نیمه ګږی وروسته مدیر، ورسید.

هغه له ځایه پاخیده او مدیر ته بې سلام ورکړ.

مدیر هم د هغې سلام ته، وعليکم و ویل.

بیا چایچې په مندو راغى او د دفتر دروازه بې خلاصه کړه.

مدیر بنوونکي ته و ویل:

مهربانې وکړۍ، د ننه شئ.

د ژوند خورې او ترخې

هغې و ويل:

لمړی تاسو د ننه شئ چې راسته ياست.

بيا مدیر دفتر ته د ننه شو او ورپسي بنوونکي هم، د ننه شوه.

مدیر پر خپلی څوکۍ کښناست او بنوونکي ته ېي اشاره وکره تر
څو د میز مخي څوکۍ باندي کښنې.

هغه هم د مدیر د مېز مخي څوکۍ باندي کښناسته.

بيا مدیر و ويل:

څه دي ويل؟

بنوونکي و ويل:

هو!

بيا مدیر و ويل:

اورم.

هغې و ويل:

مياشت د مخه زه او زما ورور ستاسو دفتر ته راغلي وو.

غوبنتل مي چې خپل ورور د رياضي بنوونکي په توګه وټاکم
(مقررکم).

مدیر سر و خوزاوه او ويبي ويل:

هو!

د ژوند خورې او ترخې

اوسمی په ياد راغي.
زما له هېره (ياده) وتي ول.
بنه شو چې، په ياد دي کړل.
بیاپی خپل اداري آمر ته زنګ و واه او هغه یې مدیریت ته راوباله.
هغه هم څو دکيکي وروسته راورسېد.
مدیر ورته و ويل:
پر څوکۍ کښېنه!
هغه هم پر څوکۍ کښېناست.
بیا یې آمر ته و ويل:
تشکيل راوره.
هغه له ځایه پاڅید او خپل دفتر ته د ننه شو.
څو دکيکي یې تېرى کړي.
بیا یې څه اسناد په لاس کې و نیول او د مدیر دفتر ته یې د ننه کړل.
مدیر و ويل:
وګوره!
د رياضي کوم استاد بست، تشن(خالي) دی.
هغه په ځير سره اسناد وکتل.

د ژوند خورې او ترخي

بیا یې و ویل:

مدیر صېب!

میاشت د مخه مو یوه بست درلود او تاسو هغه بست کي د یوی
بنوونکي سره، موافقه وکړه.

اوسم خو تشن (خالي) یواحې په اجتماعي څانګو کي لرو.

بیا مدیر و ویل:

هې، هې.

ما غوبنېتل چې د بنوونکي ورور چې مسلکي انجینر او ماستري هم
لري په دي بنوونځي کي گډ (شامل) کړم خو د بدہ مرغه له سوچ
(ذهن) نه مې، وټي وه.

هغه موسکي شو، خو څه یې و نه ویل.

بیا مدیر هغه نه و پوبنېتل:

په اجتماعي څانګو کي خو تشن (وزګار، خالي) بستونه لرو؟

هغه و ویل:

تول پنځه بستونه.

بیا مدیر و ویل:

سمه ده!

کولای شئ خپل دفتر ته لار.

د ژوند خوربی او ترخي

اداري مسؤول کس، خپل دفتر ته لار.

بيا يي بنوونکي ته و ويل:

د خپل ورور سره خبری وکړه، که چېري اجتماعي مضامونونو سره لېولتیا لري، سبا يي راولپرہ.

هغې سور او سېلۍ و باسه او و يي ويل:

سمه ده!

زه به ورتنه مابنام ناوخته، زنګ و وهم.

بيا له ځایه ودرېدہ (پاڅدہ)، د مدیر نه يي خدای پاماني واخیسته او خپل تولکي ته، روانه شوه.

مدیر سر تیت اچولی و او هغې ته يي و ويل:

په مخه دي بنه!

هغې خپل درسي پلان بشپړ او بیا کورته، لاره.

الته د کور په دندو بوخته شوه.

مابنام ډودۍ نه وروسته يي تیلفون را واخیست او خپل ورور ته يي زنګ و واهه.

بيا يي تبره شوي کيسه، خپل ورور ته وکړه.

ورور يي د اجتماعي مضامينو درس ورکونه، و نه منه.

بيا يي خپلی خور ته، و ويل:

د ژوند خورې او ترخې

نور زما له پاره هغه ته، مه ھم.
کېدای شي هغه هم د ھینو نورو په شان، په بدې اخیستنى اخته وي.
زه به، بل چېرى كوبىنىن وکرم.
چېرى چى، نصىب وي.
خور يې و ويل:
سمه ده!
خدای مهربانه دى.
خه موده نور هم، اخوا دېخوا و گرچە.
لړ لړ يې د واسطو او شخصي پېژندنى نه، کار واخىست.
بيا يې د انصاري په لېسي کي د رياضي استاد په توګه، دنده ومونده.
وروسته يې خپل تول اسناد د اصولو سره سم، بشپړ کړل.
خو ورځي خپلو اداري کارونو پسی و گرچە.
بيا الته رسماً ھاي پرڅاي (مقرر) شو.
پر درس ورکونې يې پېل کړ.
سر بنونکي سوچ کاوه چي هغه نا سمه وايي.
مګر کوم وخت يې چي دهغه ذکاوت او استعداد ولید، هک پک پاتي
شو.
ورو، ورو پر اداري گرانېدہ.

د ژوند خورې او ترخي

هغه په اخلاص او ميني سره درس، ورکاوه.
زده کونکي هم له هغه نه خوشحاله وو.
څه وخت تېر شو.
بیا یې تربيع وکړه.
کال وروسته پر هغه اعتماد ډېر او د څانګي مشر په توګه وکمارل
شو.
دنده یې درنه او نوي مسوئليتونه ور په برخه شوو.
څوکاله یې تېر کړل.
وروسته الته د بنوونځي معاون هم شو.
اووه کاله، په دندې بوخت و.
د هېواد په ټولو ادارو کي فساد پورته (اوج) ته رسپدلي و.
هغه په خپله، ډېر پاک سېرى و.
نه یې چاته بده ورکوه او نه یې له چا نه، بده اخیسته.
تولو به د هغه نه پده کوه.
تولي راکړي او ورکړي به، د هغه نه پتې تر سره کېږي.
هر چېري چې به چې هغه ته، خلکو به ويل:
وچ کالې راغله.
بس!

د ژوند خورې او ترخې

جمهوريت و.

پر هغه فشار بېر و.

هر کس به کوبنېن کوه چې د هغه ئای، ونيسي.

د مۇقۇمینە هم د دندى سره لېرىدە.

كله ناكله به هغه نه د پىسىو ورکونى ورلاندىز هم كېدە.

بىا وروستە د سېپخلو (صادقو) خلکو لرى كولو له پارە دامونە كېنول شو.

ھري خوا يې د ارزىيابى پەنامە، پىلمى جورى شوي.

بىا دا پىلمى پە تحریرى او تقريرى آزمۇينو (امتحانونو) بدل شوو.

پۇنىتى بە جورىدە او د ھوابۇنۇ سره بە پلورل كېدە.

ھر بىت تە سرقەلى ئاكىل كېدە.

ھغه هم ورو، ورو له لورى دندى نه كله پە يوه نوم او كله پە بل نوم گوبىنە كېدە.

بىا هغه تە د يوي كمبىتى مشرى دندە، وسپارل شو.

ھغه پە دندى كې صادق و او كوبنېن بە يې كاوه، تر ۋو ورکەر شوي دندە پە بىنى توگە، سر تە ورسوي.

مگر د بلى خوا بە ناخوالو او بى عالتىو بە، زوراوه.

ھغه ورو، ورو بېرتە خېلى لەرنى دندى تە راتىيت شو.

د ژوند خورې او ترخي

بیا به یې د ستونزو سره، سره درس ورکاوه.

څه موده تېره شوه.

د هغه نه غوبنټل کېدل چې په جعلی شهادت نامو ورکولو کي، برخه واخلي.

مګر هغه، دا کار و نه مانه.

څه موده نوره یې هم تېره کړه.

بیا اړ شو دنده پرېږدی او په کور کښېني.

هغه دا کار وکړ.

د تل د پاره یې د حکومتي دندې سره، خدای پاماني وکړه.

څه باندي اووه کاله کېري چې هیڅ دنده نه لري.

اوسم هغه په شکر ناروځی هم، اخته شوی دی.

په زارو (لمري) مکرويان کي، ژوند کوي.

پنځه اولادونه لري، چې څلور یې ځامن او یوه یې لور ده.

اولادونه یې تول، په بھر کي ژوند کوي.

مؤفق یوازې د خپلې بنځي سره په یوه شخصي اپارتمان کي ژوند کوي.

سهار وختي لمانځه ته پاڅېږي، لمري او دس بیا جومات ته لمانځه له پاره ځي.

د ژوند خورې او ترخي

ورسته، کورته راخي او د سهار چای څبني.

کله کتابونه او ديني موضوعات لولي او په یوتيوب چيئل کي يې تعقیبوي.

بيا وروسته، تفريحي پارکونو ته ځي، د ونو او ګلانو ننداره کوي.
ځيني وختونه، سپورتی لوړګالوته ځي او د کانو فوټبال او والیبال
ننداره کوي.

غرمي ډوډي ته، کورته ځي.

بودی نه وروسته او دس کوي، بيا لمونځه ته، جومات ته ځي.
بيا تر مابنامه په شنو پارکونو کي، پر څوکيو کښېني.

د ونو، ګلانو او بويتو نه، خوند اخلي.

هغه د ډېرو نورو کسانو سره بلد (آشنا) شوی دي.

کله ناکله د هغوي سره خبرې، انtri او باندار هم کوي.

پاى

د ژوند خوبې او ترخي

د چاپ شویو کتابونو لېست

۱. معماری افغانستان
۲. اطلاعات، اصول و قواعد طراحی در معماری
(بخش شفاخانه ها)
۳. راهنمود طلایي
(برای استادی انسٹیتوټ های تехنیکي و ساختمانی افغانستان)
۴. رسم تخنیک (گامی به سوی نړیۍ انجینېري) جلد اول
۵. رسم تخنیک (گامی به سوی نړیۍ انجینېري) جلد دوم
۶. اطلاعات، اصول و قواعد طراحی در معماری (بخش اداري)
۷. معماری اصیل شهر کابل (مراخدانی)
۸. معماری شهر کابل (بې بې مهرو)
۹. افغانستان در قرن تکنالوژي
۱۰. زونبندی اقلیم و زلزله افغانستان
۱۱. صدقه جاریه / نړیۍ انجینېري
۱۲. آموخته های ناب از طراحی تا نظارت
جلد اول (۱۹۹۰ الی ۲۰۲۱)
۱۳. داستان حقیقی با مقیاس معماری
۱۴. فرار از کشور- با تصاویر مستند
۱۵. نقش دانشمندان مسلمان در فن معماری و مهندسی
پخنه در افغانستان
۱۶. بنیا نگذاری اولین مساجد توسط افغانها در آسترالیا
۱۷. آموخته های ناب از طراحی تا نظارت
جلد دوم (۱۹۹۰ الی ۲۰۲۱)

د ژوند خوبی او ترخي

- منار جام - الهامی برای قطب منار .۱۹
- آموخته های ناب از طراحی تا ناظارت .۲۰
- جلد سوم (۱۹۹۰ الی ۲۰۲۱) .۲۱
- جام یا کلیان (کلان) .۲۲
- معماری گل و چوب (معماری شهر کنه کابل) جلد اول .۲۳
- معماری گل و چوب (معماری شهر کنه کابل) جلد دوم .۲۴
- معماری گل و چوب (معماری شهر کنه کابل) جلد سوم .۲۵
- چبر ته چی قانون نه شته (گدودی د افغانستان په معماری کي) .۲۶
- مدرنه جوما تونه ،، پخوا او نن ،، .۲۷
- هله جور کو (ني پخسه - مقاوم زلزله) .۲۸
- اطلاعات، اصول و قواعد طراحی در معماری (بخش مساجد) .۲۹
- اطلاعات، اصول و قواعد طراحی در معماری (بخش مکاتب) .۳۰
- هنر و صنعت چوب در مرادخانی .۳۱
- هنر و پیشه حکاکی - زرگری در مرادخانی .۳۲
- هیچ (چهل داستان واقعی) .۳۳
- معماری اصیل شهر کابل .۳۴
- (تشریح مورخ ۱۷ ماه میزان سال ۱۴۰۱ پوهنتون پولی تخنیک کابل) .۳۵
- ۴۰ - چهل .۳۶
- مجنون او گلچین (پستو ناول) .۳۷
- در جستجو (ناول به زبان دری) .۳۸
- تفاوت ها تفاوت می آورد (كتاب تصویری) .۳۹
- مجموعه از دروس دینی مولوی صاحب خیر الله مخدوم (جلد اول) .۴۰

د ژوند خورې او ترخي

-
- | | |
|---|------|
| برف ها آب میشود | . ۳۹ |
| رسم و تخنیک (گامی به سوی نړیی انګلیزی) جلد سوم | . ۴۰ |
| آرزو و اميد (ناول به زبان دری) | . ۴۱ |
| بودا بنسکاری (پښتو ناول) | . ۴۲ |
| نامنوني ژوي (پښتو ناول) | . ۴۳ |
| د اسلامي معماري پيل | . ۴۴ |
| حيوانات شوخ (ناول به زبان دری) | . ۴۵ |
| مجموعه از دروس دینی مولوی صاحب خیرالله مخدوم (جلد دوم) | . ۴۶ |
| د شبېلی مینه (مه ینه) په کچه ګرۍ کي (پښتو ناول) | . ۴۷ |
| حشمت خان د کلا معماري | . ۴۸ |
| د افغان الک او آذری جلی مینه (پښتو ناول) | . ۴۹ |
| د چو بنونه او پارکونو معماري | . ۵۰ |
| د یوی بنونکي مینان په یوه ټولکي کي (پښتو ناول) | . ۵۱ |
| د ژرنده ګري ماما مینه (پښتو ناول) | . ۵۲ |
| په اسلامي نظام کي ودانیز پرمختګ | . ۵۳ |
| شپنه ادي (پښتو ناول) | . ۵۴ |
| بي زده ګري پوي (پښتو ناول) | . ۵۵ |
| د ميني تاو (پښتو ناول) | . ۵۶ |
| (BIM) په خپله ژبه - په نړۍ کي تر تولو نوي او ګرندۍ کړنلاره د معمارانو او اېنجینېرانو(انګلیزی) له پاره | . ۵۷ |
| مجموعه از دروس دینی مولوی صاحب خیرالله مخدوم (جلد سوم) | . ۵۸ |
| سیدو او عیدو - د کوشنیوالی خواره ملګري (پښتو ناول) | . ۵۹ |
| د یوی میاشتی ناوی (پښتو ناول) | . ۶۰ |
| دڅاځکو هار (د یوه سړی لندې کيسې) | . ۶۱ |

د ژوند خوری او ترخي

-
- | | |
|-----|--|
| ۶۲. | د کابل بنار اصلی معماری (مراد خانی) |
| ۶۳. | کوشنی سوداگره (پښتو ناول) |
| ۶۴. | د کابل بنار معماری - بې بې مهرو |
| ۶۵. | سرغندوی (ناب، مشهور) پوډري |
| ۶۶. | دارونکی سېلاب (پښتو ناول) |
| ۶۷. | خواریکېش قاضي (پښتو ناول) |
| ۶۸. | د پخوانیو جوماتونو توبېر د نن سره |
| ۶۹. | د مور وژونکی (قاتل) ، (پښتو ناول) |
| ۷۰. | د مور مېړه (پښتو ناول) |
| ۷۱. | مجموعه از دروس دینی مولوی صاحب خير الله مخدوم
(جلد چهارم) |
| ۷۲. | لبونی ملا (پښتو ناول) |
| ۷۳. | حوان شهید (پښتو ناول) |
| ۷۴. | توده برستن (پښتو ناول) |
| ۷۵. | نورک اکا (پښتو ناول) |
| ۷۶. | غريبک (پښتو ناول) |
| ۷۷. | د ژوند خوری او ترخي (پښتو ناول) |

د ژوند خورې او ترخې

د کار لاندي کتابونو لېست

۱. مجموعه از دروس دینی مولوی صاحب خیر الله مخدوم
(جلد پنجم)
۲. ليونى لپوه
۳. د خاورو لاندي بشار
۴. سپین کارغه
۵. سور تنور
۶. خره بيزو
۷. بندی مرغه
۸. بي وخته بaran
۹. د ژوند پای

د ژوند خوبی او ترخي

د امکان او وخت په صورت کي

۱. پخسه در افغانستان (به زبان انگلیسی)
۲. تاریخ معماری افغانستان
۳. حویلی های آسمان خراش
۴. ارتباط گذ شته، حال و آینده در معماری
۵. استعداد، سرعت و اقتصاد در معماری افغانستان
۶. شیطان چراغ
۷. خاطره ها

Sweet and bitter of life

Written by: Architect PHD Hashmatullah Atmar

Date: September - November /2026

Get more e-books from www.ketabton.com
Ketabton.com: The Digital Library